

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్సవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాపా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్కృతావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, చతుర్వింశత్యధికద్విశతతమ, పంచవింశత్యధికద్విశతతమ,
షడ్వింశత్యధికద్విశతతమాధ్యాయాంతర్గత, శ్లోకపారాయణం ఆచార్యముఖేన కరిష్యామహే ॥

॥ వ్యోస ధ్యానమ్ ॥

వ్యోసం వశిష్ఠనప్తారం శక్తేః పౌత్రమకల్మషమ్ ।
పరోశరోత్మజం వందే శుకతతం తపోనిధిమ్ ॥

వ్యోసాయ విష్ణురూపాయ వ్యోసరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-224 చతుర్వింశత్యధికద్విశతతమో2ధ్యాయః ఖాణ్డవదాహపర్వ
 అగ్నికర్తృకం శ్రీకృష్ణార్జునాభ్యాం దివ్యరథాయుధాదిప్రదానముభయోః సాహాయ్యేనాగ్నేః ఖాణ్డవదాహనం చ
 వైశమ్పాయన ఉవాచ

ఏవముక్తః స భగవాన్దాశార్ఘ్యేణార్జునేన చ ।

తైజసం రూపమాస్థాయ దావం దగ్ధం ప్రచక్రమే ।

సర్వతః పరివార్యాథ సప్తార్చిర్జ్వలనస్తథా ॥

॥ 224-34 ॥

దదాహ ఖాణ్డవం దావం యుగాంతమివ దర్శయన్ ।

ప్రతిగృహ్య సమావిశ్య తద్వనం భరతర్షభ ॥

॥ 224-35 ॥

మేఘస్తనితనిర్ఘోషః సర్వభూతాన్యకమ్పయత్ ।

దహ్యతస్తస్య చ బభౌ రూపం దావస్య భారత ।

మేరోరివ నగేన్ద్రస్య కీర్ణస్యాంశుమతోం2శుభిః ॥

॥ 224-36 ॥

ఇతి శ్రీమహాభారతే ఆదిపర్వణి ఖాణ్డవదాహపర్వణి గాణ్డీవాదిదానే

చతుర్వింశత్యధికద్విశతతమో2ధ్యాయః ॥ 224 ॥

అధ్యాయ:-225 పశ్చవింశత్యధికద్విశతతమో2ధ్యాయః ఖాణ్డవదాహపర్వ
 దహ్యమానే ఖాణ్డవే దన్దహ్యమానానాం ప్రాణినాం దురవస్థా, ఇన్ద్రకర్తృకో2గ్నిప్రశమనప్రయాసశ్చ

అథ శ్రీమహాభారతే ఆదిపర్వణి ఖాణ్డవదాహపర్వణి ఇన్ద్రకోధే

పశ్చవింశత్యధికద్విశతతమో2ధ్యాయః ॥ 225 ॥

వైశమ్పాయన ఉవాచ

తౌ రథాభ్యాం రథశ్రేష్ఠౌ దావస్యోభయతః స్థితౌ ।

దిక్షు సర్వాసు భూతానాం చక్రాతే కదనం మహత్ ॥

॥ 225-1 ॥

యత్ర యత్ర చ దృశ్యన్తే ప్రాణినః ఖాణ్డవాలయాః ।

పలాయన్తః ప్రవీరౌ తౌ తత్ర తత్రాభ్యధావతామ్ ॥

॥ 225-2 ॥

ఛిద్రం న స్మ ప్రపశ్యన్తి రథయోరాశుచారిణోః ।

ఆవిద్ధావేవ దృశ్యేతే రథినౌ తౌ రథోత్తమా ॥

॥ 225-3 ॥

ఖాణ్డవే దహ్యమానే తు భూతాని శతసంఖ్యతః ।

ఉత్పేతుర్భైరవాన్నాదాన్ వినదన్తః సమన్తతః ॥

॥ 225-4 ॥

- దగ్ధకదేశా బహవో నిష్ఠప్రాశ్చ తథాపరే ।
స్ఫుటితాక్షా విశీర్ణాశ్చ విఘ్నతాశ్చ తథాపరే ॥ 225-5 ॥
- సమాలిజ్య సుతానన్యే పితౄణాన్ భ్రాతృనథాపరే ।
త్యక్తుం న శేకుః స్నేహేన తత్రైవ నిధనం గతాః ॥ 225-6 ॥
- సన్తప్తదశనాశ్చాన్యే సముత్పేతురనేకశః ।
తతస్తే2తీవ ఘూర్ణన్తః పునరగ్నా ప్రపేదిరే ॥ 225-7 ॥
- దగ్ధపక్షాక్షిచరణా విచేష్టన్తో మహీతలే ।
తత్ర తత్ర స్మ దృశ్యన్తే వినశ్యన్తః శరీరిణః ॥ 225-8 ॥
- జలాశయేషు తప్తేషు క్వాధ్యమానేషు వహ్నినా ।
గతసత్త్వాః స్మ దృశ్యన్తే కూర్మమత్యూః సమన్తతః ॥ 225-9 ॥
- శరీరైరపరే దీప్తైరేహావన్త ఇవాగ్నయః ।
అదృశ్యన్త వనే తత్ర ప్రాణినః ప్రాణసంక్షయే ॥ 225-10 ॥
- కాంశ్చిదుత్పతతః పార్థః శరైః సశ్చేద్య ఖణ్డశః ।
పాతయామాస విహగాన్ ప్రదీప్తే వసురేతసి ॥ 225-11 ॥
- తే శరాశ్చేతసర్వాణ్గా నినదన్తో మహారవాన్ ।
ఊర్ధ్వముత్పత్య వేగేన నిపేతుః ఖాణ్డవే పునః ॥ 225-12 ॥
- శరైరభ్యాహతానాం తు సజ్జశః స్మ వనాకసామ్ ।
విరావః శుశ్రువే ఘోరః సముద్రస్యేవ మధ్యతః ॥ 225-13 ॥
- వహ్నిశ్చాపి ప్రదీప్తస్య ఖముత్పేతుర్మహార్చిషః ।
జనయామాసురుద్వేగం సుమహాన్తం దివోకసామ్ ॥ 225-14 ॥
- తేనార్చిషా సుసన్తప్తా దేవాః సర్షిపురోగమాః ।
తతో జగ్ముర్మహాత్మానః సర్వ ఏవ దివోకసః ।
శతక్రతుం సహస్రాక్షం దేవేశమసురార్ధనమ్ ॥ 225-15 ॥

దేవా ఊచుః

కిం త్విమే మానవాః సర్వే దహ్యన్తే చిత్రభానునా ।
కచ్చిన్న సంక్షయః ప్రాప్తో లోకానామమరేశ్వర ॥

॥ 225-16 ॥

వైశమ్పాయన ఉవాచ

తచ్ఛ్రుత్వా వృత్రహా తేభ్యః స్వయమేవాన్వవేక్ష్య చ ।
ఖాణ్డవస్య విమోక్షార్థం ప్రయయౌ హరివాహనః ।
మహతా రథవృన్దేన నానారూపేణ వాసవః ॥

॥ 225-17 ॥

ఆకాశం సమవాకీర్య ప్రవవర్ష సురేశ్వరః ।
తతో2క్షమాత్రా వ్యసృజన్దారాః శతసహస్రశః ॥

॥ 225-18 ॥

చోదితా దేవరాజేన జలదాః ఖాణ్డవం ప్రతి ।
అసమ్ప్రాప్తాస్తు తా ధారాస్తేజసా జాతవేదసః ॥

॥ 225-19 ॥

ఖ ఏవ సమశుష్యంత న కాశ్చిత్పావకం గతాః ।
తతో నముచిహా క్రుద్ధో భృశమర్చిష్మతస్తదా ॥

॥ 225-20 ॥

పునరేవ మహామేఘైరమ్భాంసి వ్యసృజద్భహు ।
అర్చిర్దారాభిసమ్బద్ధం ధూమవిద్యుత్సమాకులమ్ ।
బభూవ తద్వనం ఘోరం స్తనయిత్నుసమాకులమ్ ॥

॥ 225-21 ॥

ఇతి శ్రీమహాభారతే ఆదిపర్వణి ఖాణ్డవదాహపర్వణి ఇన్ద్రక్రోధే పఞ్చవింశత్యధికద్విశతతమో2ధ్యాయః ॥ 225 ॥

అధ్యాయః-226 షడ్వింశత్యధికద్విశతతమో2ధ్యాయః ఖాణ్డవదాహపర్వ
దేవాదిభిః సహ శ్రీకృష్ణార్జునయోర్యుద్ధమ్
అథ శ్రీమహాభారతే ఆదిపర్వణి ఖాణ్డవదాహపర్వణి దేవకృష్ణార్జునయుద్ధే
షడ్వింశత్యధికద్విశతతమో2ధ్యాయః ॥ 226 ॥

వైశమ్పాయన ఉవాచ

తస్యాథ వర్షతో వారి పాణ్డవః ప్రత్యవారయత్ ।
శరవర్షేణ బీభత్సురుత్తమాస్రాణి దర్శయన్ ॥

॥ 226-1 ॥

ఖాణ్డవం చ వనం సర్వం పాణ్డవో బహుభిః శరైః ।
ప్రాచ్ఛాదయదమేయాత్మా నీహారేణేవ చన్ద్రమాః ॥

॥ 226-2 ॥

న చ స్మ కిఞ్చిచ్చక్షేతి భూతం నిశ్చరితుం తతః ।
సఞ్చాద్యమానే ఖే బాణైరస్యతా సవ్యసాచినా ॥ 226-3 ॥

తక్షకస్తు న తత్రాసీన్నాగరాజో మహాబలః ।
దహ్యామానే వనే తస్మిన్ కురుక్షేత్రం గతో హి సః ॥ 226-4 ॥

అశ్వసేనో2భవత్తత్ర తక్షకస్య సుతో బలీ ।
స యత్ప్రమకరోత్తీవ్రం మోక్షార్థం జాతవేదసః ॥ 226-5 ॥

న శశాక స నిర్గస్తుం నిరుద్ధో2ర్జునపత్రిభిః ।
మోక్షయామాస తం మాతా నిగీర్య భుజగాత్మజా ॥ 226-6 ॥

“ప్రహేళిక ”

:: “స్తోత్రమ్” ::

ప్రపూర్వగౌ పూర్వజౌ చిత్రభానూ గిరా వా2శంసామి తపసా హ్యనన్తా ।
దివ్యా సుపర్ణా విరజా విమానావధిక్షిపన్తా భువనాని విశ్వా ॥ 1-3-57 ॥

హిరణ్మయౌ శకునీ సామ్పరాయౌ నాసత్యదస్రా సునసా వై జయన్తా ।
శుక్లం వయన్తా తరసా సువేమావధివ్యయనావసితం వివస్వతః ॥ 1-3-58 ॥

గ్రస్తాం సుపర్ణస్య బలేన వర్తికామముఞ్చతామశ్వినౌ సౌభగాయ ।
తావత్ సువృత్తావనమన్త మాయయా వసత్తమా గా అరుణా ఉదావహాన్ ॥ 1-3-59 ॥

షష్టిశ్చ గావస్త్రిశతాశ్చ ధేనవ ఏకం వత్సం సువతే తం దుహన్తి ।
నానాగోష్ఠా విహితా ఏకదోహనాస్తావశ్వినౌ దుహతో ధర్మముక్ష్యమ్ ॥ 1-3-60 ॥

ఏకాం నాభిం సప్తశతారాః శ్రితాః ప్రధిష్వన్యా వింశతిరర్చితా అరాః ।
అనేమి చక్రం పరివర్తతే2జరం మాయాశ్వినౌ సమనక్తి చర్షణీ ॥ 1-3-61 ॥

ఏకం చక్రం వర్తతే ద్వాదశారం షణ్ణాభిమేకాక్షమృతస్య ధారణమ్ ।
యస్మిన్దేవా అధి విశ్వే విషక్తాస్తావశ్వినౌ ముఞ్చతం మా విషీదతమ్ ॥ 1-3-62 ॥

అశ్వినావిన్దుమమృతం వృత్తభూయా తిరోధత్తామశ్వినౌ దాసపత్నీ ।
హిత్వా గిరిమశ్వినౌ గా ముదా చరన్ తద్ద్భ్రష్టిమహ్నో ప్రస్థితా బలస్య ॥ 1-3-63 ॥

యువాం దిశో జనయథో దశాగ్రే సమానం మూర్ధ్ని రథయానం వియన్తి ।
తాసాం యాతమృషయో2నుప్రయాన్తి దేవా మనుష్యాః క్షితిమాచరన్తి ॥ 1-3-64 ॥

యువాం వర్ణాన్ వికురుథోనిశ్వరూపాస్తే2ధిక్షిపన్తే భువనాని విశ్వా ।
తే మానవో2ప్యనుసృతాశ్చరన్తి దేవా మనుష్యాః క్షితిమాచరన్తి ॥ 1-3-65 ॥

తౌ నాసత్యావశ్వినౌ వాం మహే2హం ప్రజం చ యాం బిభృథః పుష్కరస్య ।
తా నాసత్యావమృతావృతావృధావృతే దేవాస్తత్ ప్రపదే న సూతే ॥ 1-3-66 ॥

ముఖేన గర్భం లభేతాం యువానౌ గతాసురేతత్ ప్రపదేన సూతే ।
సద్యో జాతో మాతరమత్తి గర్భస్తావశ్వినౌ ముఞ్చథో జీవసే గాః ॥ 1-3-67 ॥

-
- ॥ అథ క్షమా ప్రార్థనా ॥ ః యదక్షరవదభ్రష్టం మాత్రాహీనం చ యద్యవేత్ ।
తత్సర్వం క్షమ్యతాం దేవ నారాయణ నమోస్తుతే ॥
- ॥ అథ లోకక్షేమ ప్రార్థనా ॥ ః సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥
- ॥ అథ భగవత్సమర్పణమ్ ॥ ః కాయేన వాచా మనసేంద్రియైర్భా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥
- ॥ అథ మంగళమ్ ॥ ః శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥